

Poeżija 4

wahdi

(Dun Karm)

dun karm psaila
dun karm psaila

Kienet lejla ta' difa li jgħaxxaq,
Qamar jiddi mill-isbaħ smewwiet;
Kollox sieket mal-plajja, fuq wiċċi
Fewga ħelwa mill-oħla fewgiet.

Kont fuq xifer ta' blata; f'riglejja
Waħda f'waħda l-mewg tasal u tmur.
Kien il-baħar jitbewwes max-xtajta
Hieni u ħiemed magenbha mixħut?

5

Ġera ħsiebi lejn hena tfuliti,
Iż-żmien ħelu tal-ħajja bla ħsieb,
Meta kollox hu safi mill-ħtija,
Meta kollox ma' qalbna jingieb.

10



Ftakart fikom, ja sigar li ddellu
Fuq il-ħofor tal-isbaħ widien,
Ftakart fikom, ja ġonna xemxija, 15
Raba' u xagħri, għaqbiet u sisien,

U stħajjilt nisma' leħni darb' oħra
Jidwi fostkom daħkani u ferħan,
Nisma' l-għanja tal-bilbla fis-sema,
Nisma' l-għanja tal-bidwi felħan; 20

Jew nittarraġ, nixxabbat, niġġerra
Bla ma naħseb fil-bogħ'd x' jista' jsir;
Bla ma nqis jekk xemx tikwi t' Awwissu,
jew bard aħrax li jbenglek bħan-nir.

Ftakart fikom, subien qalbenija 25
Li għat-tjieba ta' qalbkom ħabbejt,
U kont magħkom fil-knisja, l-iskola,
jew bit-tajra fuq xifer ta' bejt.

Oh xi zmien! b'dik il-ħajta f'idejja,
ħarsti msammra fuq tikka ġos-sħab, 30
Kont nistħajjel li naħkem is-sema,
U fis-sema kont qisni ninsab.



Ftakart fik, ja dar hienja u sabiħa,
Dar mimlija bl-imħabba u bil-gid:
Dar missieri, dar ommi, dar ħuti, 35
Dar il-ħidma tal-moħħ u tal-id.

Omm! ... xi ħlewwa, xi tjeba ta' isem!
Omm, il-kelma tal-faraġ fil-hemm,
Omm, il-kelma tal-ħniena fil-ħtija, 40
Omm, il-kelma li trażżan id-demm.

Ħassejt demgħa titgerbeb fuq wiċċi,
Demgħa taħraq daqs xrara tan-nar!
Bla magħruf dak il-hena minn fuqi
Bħala nefħa ta' riħ għadda u mar.

F'dik il-għafsa ta' qalb raga' lura 45
Il-ħsieb tiegħi, u l-ħolma spiċċat ...
F'xatt il-baħar, taħt qamar tal-fidda,
Sibtni waħdi fuq xifer il-blat.

